

---

Ribhukrita Shiva Stuti

ఋభుకృతా శివస్తుతిః

Document Information



---

Text title : Ribhukrita Shiva Stuti

File name : RRibhukRRitAshivastutiH.itx

Category : shiva, shivarahasya, stuti

Location : doc\_shiva

Proofread by : Ruma Dewan

Description/comments : shrIshivarahasyam | shaNkarAkhyah ShaShThAMshaH | adhyAyaH 1 | 10-27||

Latest update : August 5, 2023

Send corrections to : sanskrit@cheerful.com

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

August 5, 2023

*sanskritdocuments.org*

---

ఋభుకృతా శివస్తుతిః



దివామణినిశాపతిస్ఫుటకృపీటయోనిస్ఫుర-

ల్లలాటభసితోల్లనద్వరత్రిపుణ్ణభాగోజ్వలమ్ ।

భజామి భుజగాఙ్గదం విధృతసామిసోమప్రభా-

విరాజితకపర్దకం కరటికృత్తిభూష్యత్కటిమ్ ॥ ౧.౧౦॥

భాలాక్షాధ్వరదక్షశిక్షకవలక్షోక్షేశవాహోత్తమ-

త్ర్యక్షాక్షయ్య ఫలప్రదావభసితాలక్ష్కారరుద్రాక్షధృక్ ।

చక్షుఃశ్రోత్రవరాఙ్గహారసుమహావక్షఃస్థలాధ్యక్ష మాం

భక్ష్మీభూతగరప్రభక్ష భగవన్భిక్ష్యర్చ్యుపాదామ్బుజ ॥ ౧.౧౧॥

గఙ్గాచన్ద్రకలాలలామ భగవన్ భూభృత్కుమారీసఖ

స్వామింస్తే పదపద్మభావమతులం కష్టాపహం దేహి మే ।

తుష్టోఽహం శిపివిష్టహృష్టమనసా భ్రష్టాన్న మన్యే హరి-

బ్రహ్మేన్ద్రానమరాన్త్రివిష్టపగతాన్నిష్టాహి మే తాదృశీ ॥ ౧.౧౨॥

నృత్తాడమ్బరసజ్జటాపటలికాభ్రామ్యన్మహోడుచ్ఛటా

త్రుట్వ్యతోమకలాలలామకలికాశమ్యాకమాలీనతమ్ ।

ఉగ్రానుగ్రభవోగ్రదుర్గజగదుద్ధారాగ్రపాదామ్బుజం

రక్షోవక్షకుతారభూతముమయా వీక్షే సుకామప్రదమ్ ॥ ౧.౧౩॥

భాలం మే భసితత్రిపుణ్ణరచితం త్వత్పాదపద్మానతం

పాహీశాన దయానిధాన భగవనాభలానలాక్ష ప్రభో ।

కణ్ఠో మే శితికణ్ఠనామ భవతో రుద్రాక్షధృక్పాహి మాం

కర్ణౌ మే భుజగాధిపోరుసుమహాకర్ణ ప్రభో పాహి మామ్ ॥ ౧.౧౪॥

నిత్యం శక్కరనామబోధితకథాసారాదరం శక్కరం

వాచం రుద్రజపాదరాం సుమహతీం పఞ్చాక్షరీమిన్ద్రధృక్ ।

బాహూ మే శశిభూషణోత్తమమహాలిక్ష్కార్చనాయోద్యతో

పాహి ప్రేమరసార్ధయాఽద్య సుదృశా శమోభి హిరణ్యప్రభ ॥ ౧.౧౫॥

భాస్వద్భావచతుష్టయోజ్జ్వల సదా నేత్రే త్రినేత్రే ప్రభో  
 త్వల్లిङ్గోత్తమదర్శనేన సుతరాం తృప్తైః సదా పాహి మే ।  
 పాదౌ మే హరినేత్రపూజితపదద్వంద్వావ నిత్యం ప్రభో  
 త్వల్లిङ్గాలయప్రకమప్రణతిభిర్మాన్యో చ ధన్యో విభో ॥ ౧.౧౬ ॥

ధన్యస్త్వల్లిङ్గసङ్గేష్యనుదినగలితానङ్గసङ్గస్తరङ్గః  
 పుంసామర్థైకశక్త్యా యమనియమవరైర్విశ్వవన్ద్య ప్రభో యః ।  
 దత్వా బిల్వదలం సదమ్బుజవరం కిణ్చిజ్జలం వా ముహుః  
 ప్రాప్నోతీశ్వరపాదపङ్కజముమానాథాద్య ముక్తిప్రదమ్ ॥ ౧.౧౭ ॥

ఉమారమణ శక్కుర త్రిదశవన్ద్య వేదేడ్య హృ-  
 త్వదీయపరభావతో మమ సదైవ నిర్వాణకృత్ ।  
 భవార్ణవనివాసిनाం కిము భవత్పదామ్భారుహా-  
 ప్రభావభజనాదరం భవతి మానసం ముక్తిదమ్ ॥ ౧.౧౮ ॥

సంసారార్థలపాదబద్ధజనతాసమ్మోచనం భర్గ తే  
 పాదద్వన్ద్యముమాసనాథ భజతాం సంసారసమ్భర్జకమ్ ।  
 త్వన్నామోత్తమగర్జనాదఘకులం సన్తర్జితం వై భవే-  
 ద్దుఃఖానాం పరిమార్జకం తవ కృపాపీఞ్జావతాం జాయతే ॥ ౧.౧౯ ॥

విధిముణ్డకరోత్తమారుమేరుకోదణ్డఖణ్డతపురాణ్డజవాహబాణ ।  
 పాహి క్షమారథవికర్షసువేదవాజి-  
 హేషాస్తహర్షితపదామ్బుజ విశ్వనాథ ॥ ౧.౨౦ ॥

విభూతినామస్తో న హి ఖలు భవానీరమణ తే  
 భవే భావం కశ్చిత్ త్వయి భవహ భాగ్యేన లభతే ।  
 అభావం చాజ్ఞానం భవతి జననాద్వైశ్చ రహితః  
 ఉమాకాస్త స్వాస్తే భవదభయపాదం కలయతః ॥ ౧.౨౧ ॥

వరం శమ్భో భావైర్భజనభావేన నితరాం (భావైర్భవభజనభావేన)  
 భవామ్భోధిర్నిత్యం భవతి వితతః పాంసుబహులః ।  
 విముక్తిం భుక్తిం చ శ్రుతికథితభస్మాక్షవరధృ-  
 గ్భవే భర్తుః సర్వో భవతి చ సదానన్దమధురః ॥ ౧.౨౨ ॥

సోమసామజసుకృత్తిమోలిధృక్ సామసీమశిరసి స్తుతపాద ।  
 సామికాయగిరిజేశ్వర శమ్భో పాహి మామఖిలదుఃఖసమూహాత్ ॥ ౧.౨౩ ॥

భస్మాంకరాగ భుజగాంక మహోక్షసంక  
గంగాంబుసంక సుజటా నిటిల స్ఫులింక ।  
లింగాంక భక్తితమసంక విహంకవాహ-  
సంఘాంకపాద సదసంక జనాంతరంక ॥ ౧.౨౪॥

వాత్సల్యం మయి తాదృశం తవనచేచ్ఛన్ద్యార్థ చూడామణే  
ధీకృత్యాపి విముచ్య వా త్వయి యతో ధన్యో ధరణ్యామహమ్ ।  
సక్షారం లవణార్ణవస్య సలిలం ధారా ధరేణ క్షణా-  
దాదాయోజ్ఞతమాక్షితౌ హి జగతాం ఆస్వాదనీయాం దృశామ్ ॥ ౧.౨౫॥

త్వత్కైలాసవరే విశోకహృదయాః క్రోధోజ్ఞతాచ్ఛాన్కజాః  
తస్మాన్నామపి భేదబుద్ధిరహితం కుర్వీశ తేఽనుగ్రహత్ ।  
త్వద్వక్త్రామల నిర్జరోజ్ఞత మహాసంసార సంతాపహం  
విజ్ఞానం కరుణాఽదిశాద్య భగవన్ లోకావనాయ ప్రభో ॥ ౧.౨౬॥

సారణీ సింహశాబం స్పృశతి సుతథియా నన్దినీ వ్యాఘ్రపోతం  
మార్జారీ హంసబాలం ప్రణయపరవశా కేకికాన్తా భుజంగమ్ ।  
వైరాణ్యాజన్మజాతాన్యపి గలితమదా జన్తవోఽన్యే త్యజన్తి  
భక్తాన్వత్పాదపద్మే కిము భజనవతః సర్వసిద్ధిం లభన్తే ॥ ౧.౨౭॥

॥ ఇతి శివరహస్యాన్తరగతే ఋభుకృతా శివస్తుతిః సమ్పూర్ణా ॥

- ॥ శ్రీశివరహస్యమ్ । శంకరాఖ్యః షష్ఠాంశః । అధ్యాయః ౧ । ౧౦-౨౭॥

- .. shrIshivarahasyam . shankarAkhyah ShaShThAMshah . adhyAyaH 1 . 10-27..

Notes :

Shiva Rahasyam Amsa-06 consists of the 50 Adhyaya-s that comprise the Ribhu Gita.  
Selected verses from Ribhu Gita have been compiled here based on similarity of content.

Proofread by Ruma Dewan

Ribhukrita Shiva Stuti

pdf was typeset on August 5, 2023

Please send corrections to [sanskrit@cheerful.com](mailto:sanskrit@cheerful.com)

